



گورنر KATHY HOCHUL

فوری ریلیز کے لیے: 19/8/2025

گورنر HOCHUL کا GE VERNOVA کی جانب سے 50 نئی ہائی ٹیک نوکریاں تخلیق کرتے ہوئے، سکینیکٹیڈی پلانٹ میں \$41 ملین کی سرمایہ کاری کا اعلان

کمپنی جنریٹر کی عملی صلاحیت بڑھانے اور مصنوعات کی بڑھتی ہوئی طلب کو پورا کرنے کے لیے ریاست نیو یارک میں سرمایہ کاری کر رہی ہے  
اعلان دارالحکومت کے علاقے میں اعلیٰ درجے کی اشیاء سازی کے عزم کی عکاسی کرتا ہے

گورنر Kathy Hochul (کیتھی ہوکل) نے آج اعلان کیا ہے کہ GE Vernova نے ڈاؤن ٹاؤن سکینیکٹیڈی میں بھاپ اور جنریٹر اسمبلی اور ٹیسٹنگ کے لیے کمپنی کے سینٹر آف ایکسیلینس میں کم از کم \$41 ملین کی سرمایہ کاری کرنے کا عہد کیا ہے۔ کمپنی اس سہولت میں 50 نئی، ہائی ٹیک ملازمتیں پیدا کرنے کا ارادہ رکھتی ہے، جس سے صارفین کی بڑھتی ہوئی عالمی طلب کو پورا کرنے میں مدد ملے گی۔ ایمپائر سٹیٹ ڈویلپمنٹ ( Empire State Development, ESD) کی جانب سے کارکردگی کی بنیاد پر ایکسیلسیٹر جابز پروگرام ( Excelsior Jobs Program) کے ٹیکس کریڈٹس میں \$1 ملین تک کی لاگت والی کمپنی کی توسیع میں معاونت کی جا رہی ہے۔

"ریاست نیو یارک جدید توانائی کی ٹیکنالوجیز کی تیاری، ان پر تحقیق اور ترقی کی راہ ہموار کر رہی ہے — جو ریاست کو آنے والی نسلوں کے لیے صاف ستھرے مستقبل کے قریب لا رہی ہے"، گورنر Hochul (ہوکل) نے کہا۔ "GE Vernova کے ساتھ ریاست کی سرکاری و نجی شراکت داری کے ساتھ، ہم شمالی نیو یارک میں اچھی تنخواہ والی نوکریاں لا رہے ہیں اور لانگ آئی لینڈ کی چوٹی سے ایری کینال تک پائیداری کو فروغ دے رہے ہیں۔"

GE Vernova ڈاؤن ٹاؤن سکینیکٹیڈی کیمپس میں موجودہ جگہ کی تزئین و آرائش کے ذریعے جنریٹر افعال کے لیے اضافی صلاحیت پیدا کر کے؛ نئی مشینری اور آلات کی خریداری اور تنصیب؛ اور ملازمین کو مطلوبہ تربیت فراہم کر کے کم از کم \$41 ملین کی سرمایہ کاری کرنے کا ارادہ رکھتی ہے۔ یہ سرمایہ کاری GE Vernova کے H65 اور H84 جنریٹروں، جو کمپنی کے سب سے زیادہ مؤثر HA گیس ٹربائنوں کے ساتھ ہیں، کی تیاری میں بہتریاں لانے کے قابل بنائے گی۔ مزید برآں، 50 نئی ملازمتوں، جو کمپنی سائٹ پر پیدا کرنے کا ارادہ رکھتی ہے، میں سے بہت سی یونین لیبر ہوں گی۔

GE Vernova کے سی ای او Scott Strazik (سکاٹ سٹرازیک) نے کہا، "بجلی کی طلب کے تاریخی شرحوں پر بڑھنے پر ہم اپنے صارفین اور دنیا کی ضروریات کو پورا کرنے کے لیے پُر عزم ہیں۔ ہماری سکینیکٹیڈی سہولت میں یہ سرمایہ کاری گیس سے بجلی بنانے کی صلاحیت کو بڑھانے اور توانائی کی عالمی ضروریات کو پورا کرنے میں مدد کے لیے ہمارے کام کو جاری رکھے گی۔ ہماری سکینیکٹیڈی کی سہولت دارالحکومتی علاقے میں اپنی صلاحیتوں کو پروان چڑھانے اور اس میں سرمایہ کاری کرنے کا ایک حیرت انگیز موقع فراہم کرتی ہے، اور ہم ریاست نیو یارک کے تعاون کے لیے ان کا شکریہ ادا کرتے ہیں۔ ہم نے ایک صدی سے زیادہ عرصے سے اس خطے کو اپنا گھر کہا ہے، اور ہمیں اس وراثت کو آگے بڑھانے پر فخر ہے۔"

ایمپائر سٹیٹ ڈویلپمنٹ کی صدر، سی ای او اور کمشنر Hope Knight (ہوپ نائٹ) نے کہا، "گورنر Hochul (ہوکل) کی قیادت میں، ریاست نیو یارک تمام سائز کی کمپنیوں کے ساتھ 21ویں صدی کی معیشت میں ترقی کرنے اور پھلنے پھولنے کے لیے کام کرنا جاری رکھے ہوئے ہے۔ GE Vernova اور ایمپائر سٹیٹ ڈویلپمنٹ (ESD) کے

درمیان اس سرکاری و نجی شراکت داری کے ذریعے، ہم ڈاؤن ٹاؤن سکینیکٹیڈی میں نئی سرمایہ کاری کی حمایت کر رہے ہیں جس سے ملازمتیں پیدا ہوں گی اور نئی علاقائی اقتصادی ترقی کی حوصلہ افزائی ہو گی۔"

ریاست نیو یارک کے محکمہ تحقیق و تیاری توانائی کی صدر اور سی ای او **Doreen M. Harris** (ڈورین ایم ہیرس) نے کہا، "نیو یارک - خاص طور پر دارالحکومتی علاقے - کے لیے یہ ایک اور جیت ہے جب ریاست اپنی صاف توانائی کی معیشت کو بڑھا رہی ہے اور جدت کے عالمی مرکز کے طور پر اپنے ارتقا میں پیش رفت کر رہی ہے۔ میں بہت سی مقامی، خاندان کو برقرار رکھنے والی ملازمتوں جو GE Vernova کے ساتھ اس شراکت داری سے پیدا ہوں گی، نیز نیو یارک کی کمیونٹیز میں سرمایہ کاری کے لیے کمپنی کے جاری وابستگی کو سراہتی ہوں۔"

نیو یارک پاور اتھارٹی کے صدر اور سی ای او **Justin E. Driscoll** (جسٹن ای ڈریسکول) نے کہا، "GE Vernova کی سکینیکٹیڈی میں توسیع اس علاقے میں فرم کی طویل تاریخ پر استوار ہے جس کی وجہ سے شہر 'الیکٹرک سٹی' کے طور پر معروف ہے۔ پاور اتھارٹی کا ایک قابل قدر صارف، GE Vernova بجلی کی پیداوار میں کارکردگی اور اختراع کے اپنے عزم کے ذریعے نیو یارک اور دنیا کے لیے توانائی کا ایک نیا مستقبل بنانے میں مدد کر رہا ہے۔ ہمیں GE Vernova کو سکینیکٹیڈی میں بڑھتے ہوئے دیکھ کر خوشی ہوئی ہے، جس سے نیو یارک کے لوگوں کے لیے خاندانی معاونت والی ملازمتیں شامل ہو رہی ہیں۔"

جنوری 2025 میں، گورنر Hochul (ہوکل) نے GE Vernova کے نسکیونا میں اپنے جدید تحقیقی مرکز میں \$96 ملین کی سرمایہ کاری کرنے کے عزم کا اعلان کیا تھا۔ کمپنی سائٹ پر، مرکز کی برقی کاری اور کاربن کے اخراج سے نجات کی کوششوں کو تقویت دیتے ہوئے، کاربن ڈائی آکسائیڈ کو ہٹانے، بجلی کی پیداوار کے لیے متبادل ایندھن اور مستقبل کے گرڈ کو تیار کرنے سمیت تبدیلی کی ٹیکنالوجیز کو آگے بڑھاتے ہوئے، 75 نئی ملازمتیں پیدا کر رہی ہے۔ مزید برآں، سنہ 2023 سے، کمپنی نے سکینیکٹیڈی میں سائٹ کی بہتری اور توسیع کے لیے \$130 ملین کا اعلان کیا ہے، جس سے 300 سے زیادہ نئی ملازمتیں پیدا ہونے کی توقع ہے۔

سکینیکٹیڈی کاؤنٹی کے قانون ساز چیئر **Gary Hughes** (گیری ہیوز) نے کہا، "ہم GE Vernova کے شکر گزار ہیں کہ انہوں نے سکینیکٹیڈی کاؤنٹی میں بڑی نئی سرمایہ کاری کی ہے تاکہ یہاں ڈاؤن ٹاؤن سکینیکٹیڈی میں تیار کردہ مصنوعات کے ساتھ بجلی کی بڑھتی ہوئی عالمی طلب کو پورا کیا جا سکے۔ ایمپائر سٹیٹ ڈویلپمنٹ میں گورنر Hochul (ہوکل) اور ان کی ٹیم ہمیشہ ہمارے لیے موجود رہی ہے کیونکہ ہم ان نئی سرمایہ کاری اور ملازمتوں کے لیے مدد مقابل ہوتے ہیں۔"

سکینیکٹیڈی شہر کے مینر **Gary McCarthy** (گیری مکارتھی) نے کہا، "GE Vernova ایک عالمی تحریک کی قیادت کر رہی ہے جو ایک پائیدار طریقے سے الیکٹرک گرڈ میں بجلی کا اضافہ کر رہی ہے۔ ہمارے پاس گورنر Kathy Hochul (کیٹی ہوکل) کی شکل میں ایک شراکت دار ہے جو ان نئی سرمایہ کاریوں اور ملازمتوں کو جیتنے کی ضرورت سے واقف ہے تاکہ توانائی کی اس تبدیلی کو سکینیکٹیڈی میں بنانے کے آلات سے چلایا جا سکے۔"

**Ray Gillen** (ری گلن) نے کہا، "گورنر Hochul (ہوکل) نے سکینیکٹیڈی کاؤنٹی میں GE Vernova کے افعال میں مزید سرمایہ کاری اور ملازمتیں لانے کے ساتھ اپنی گہری وابستگی کا اظہار جاری رکھا ہوا ہے۔ ہم اس شراکت داری کے لیے گورنر اور ایمپائر سٹیٹ ڈویلپمنٹ کے شکر گزار ہیں جس کے نتیجے میں ڈاؤن ٹاؤن اور نسکیونا کیمپس دونوں میں توانائی کی اہم ٹیکنالوجیز میں بڑی نئی سرمایہ کاریاں ہوئی ہیں۔"

###

مزید خبریں [www.governor.ny.gov](http://www.governor.ny.gov) پر دستیاب ہیں

ریاست نیو یارک | ایگزیکٹو چیئر | [press.office@exec.ny.gov](mailto:press.office@exec.ny.gov) | 518.474.8418 | [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)